

**Казан шәһәре Башкарма комитетының
2025 елның 30 декабрендәге 4768 номерлы карары**

**Казан шәһәре Башкарма комитетының 2023 елның 14 июнендәге
1613 номерлы «Казан шәһәре Башкарма комитетының Архитектура һәм
шәһәр төзелеше идарәсе карамагындагы “Казан шәһәрен үстерү
институты” муниципаль бюджет учреждениесенә жиһазлар һәм инвентарь
сатып алуға (муниципаль биремне финанслар белән тәмин итүгә кертелә
торган чыгымнардан тыш) башка субсидия бирү күләмен һәм шартларын
билгеләү Тәртибен раслау турында»гы карарына
үзгәрешләр кертү хакында**

Россия Федерациясе Бюджет кодексының 78.1 статьясындагы 1 пунктның икенче һәм дүртенче абзацлары, 2003 елның 6 октябрендәге 131-ФЗ номерлы «Россия Федерациясендә жирле үзидарә оештыруның гомуми принциплары турында»гы федераль закон, Россия Федерациясе Хөкүмәтенең 2020 елның 22 февралендәге 203 номерлы «Бюджет һәм автоном учреждениеләргә башка максатларга субсидияләр бирүнең күләмен һәм шартларын билгеләү тәртибен гамәлгә кертә торган норматив хокукый актларга һәм муниципаль хокукый актларга гомуми таләпләр турында»гы карары нигезендә **карар бирәм:**

1. Казан шәһәре Башкарма комитетының 2023 елның 14 июнендәге 1613 номерлы «Казан шәһәре Башкарма комитетының Архитектура һәм шәһәр төзелеше идарәсе карамагындагы “Казан шәһәрен үстерү институты” муниципаль бюджет учреждениесенә жиһазлар һәм инвентарь сатып алуға (муниципаль биремне финанслар белән тәмин итүгә кертелә торган чыгымнардан тыш) башка субсидия бирү күләмен һәм шартларын билгеләү Тәртибен раслау турында»гы карарына (аңа Казан шәһәре Башкарма

комитетының 2024 елның 24 сентябрәндәге 4027 номерлы карары белән кертелгән үзгәрешләрне исәпкә алып) түбәндәге үзгәрешләрне кертәргә:

1.1. 4 пунктны түбәндәге редакциядә бирергә:

«4. Әлеге карарның үтәлешен контрольдә тотуны Казан шәһәре Башкарма комитеты Житәкчесенә беренче урынбасары А.Р.Нигъмәтжановка йөкләргә»;

1.2. Казан шәһәре Башкарма комитетының Архитектура һәм шәһәр төзелеше идарәсе карамагындагы “Казан шәһәрен үстерү институты” муниципаль бюджет учреждениесенә жиһазлар һәм инвентарь сатып алуға (муниципаль биремне финанслар белән тәмин итүгә кертелә торган чыгымнардан тыш) башка субсидия бирү күләмен һәм шартларын билгеләү Тәртибенә (алга таба – Тәртип) 2.6 пункты түбәндәге редакциядә бирергә:

«2.6. Башка субсидияне күчерү, субсидияләр алу һәм алардан файдалану операцияләрен исәпкә алу өчен Учреждение тарафыннан Федераль казначылык органында ачылган шәхси сәчеткә Учреждение жиһазлар һәм инвентарь сатып алуға (муниципаль биремне финанслар белән тәмин итүгә кертелә торган чыгымнардан тыш) муниципаль ихтияҗларны тәмин итү өчен товарлар, эшләр, хезмәт күрсәтүләр сатып алу өлкәсендә контракт системасы турында Россия Федерациясә законнары нигезендә төзелгән килешүне (муниципаль контрактны) Идарәгә тапшырган көннән алып 10 эш көнә эчендә башкарыла:

- килешү (муниципаль контракт) белән билгеләнгән күләмдә аванс түләүгә;
- товарлар китерүне раслаучы документлар булганда, килешү (муниципаль контракт) буенча китерелгән товарлар өчен түләү өчен»;

1.3. Тәртипкә түбәндәге эчтәлектәгә 4.8 пункт өстәргә:

«4.8. Жиһазлар һәм инвентарь сатып алуға (муниципаль биремне финанслар белән тәмин итүгә кертелә торган чыгымнардан тыш) субсидия бирү нәтиҗәләренә ирешү мониторингы Идарә тарафыннан Бердәм ведомствоара электрон документ әйләнеше системасында формалаштырылган һәм электрон рәвештә тапшырылган белешмәләр нигезендә Россия Федерациясә Финанс министрлығының 2024 елның 27 апрелендәгә 53н номерлы боерыгы белән расланган Юридик затларга, шул исәптән бюджет һәм автоном учреждениеләргә, шәхси эшмәкәрләргә, товарлар житештерүчә, эшләр башкаручы, хезмәтләр күрсәтүчә физик затларга субсидияләр, шул исәптән субсидияләр формасында грантлар бирү нәтиҗәләренә ирешүгә мониторинг үткәрү тәртибенә туры китереп уздырыла.

Идарә квартал саен Казан шәһәре Башкарма комитетының Финанс идарәсенә Бердәм ведомствоара электрон документлар әйләнеше системасында

Россия Федерациясе Финанс министрлыгының 2024 елның 27 апрелендәге 53н номерлы боерыгы белән расланган Юридик затларга, шул исәптән бюджет һәм автоном учреждениеләргә, шәхси эшмәкәрләргә, товарлар житештерүче, эшләр башкаручы, хезмәтләр күрсәтүче физик затларга субсидияләр, шул исәптән субсидияләр формасында грантлар бирү нәтижәләренә ирешүгә мониторинг үткәрү тәртибенә 4 номерлы кушымта белән билгеләнгән форма буенча, хисап кварталыннан соң килә торган айның 25 нче числосыннан да соңга калмыйча, ә хисап бирелә торган финанс елы өчен – 1 февральдән дә соңга калмыйча, субсидия бирү нәтижәләренә ирешү мониторингы турында мәгълүмат (алга таба – Мәгълүмат) тапшыра.

Казан шәһәре Башкарма комитетының Финанс идарәсе, Идарәдән Мәгълүмат алганнан соң, 10 эш көне эчендә әлеге мәгълүматны Казан шәһәре жирле үзидарә органнарының рәсми порталында (www.kzn.ru) урнаштыра».

2. Әлеге карарны «Муниципаль хокукий актлар һәм башка рәсми мәгълүмат» челтәр басмасында (www.docskzn.ru) бастырырга, Казан шәһәре жирле үзидарә органнарының рәсми порталында (www.kzn.ru) һәм Татарстан Республикасы хокукий мәгълүматының рәсми порталында (www.pravo.tatarstan.ru) урнаштырырга.

3. Әлеге карарның үтәлешен контрольдә тотуны Казан шәһәре Башкарма комитеты Житәкчесенә беренче урынбасары А.Р.Нигъмәтжановка йөкләргә.

Житәкче

Р.Г.Гафаров